

प्रसार भारती

भारतीय प्रसारण निगम

आकाशवाणी केन्द्र शिमला

22.07.2025 / प्रादेशिक समाचार / 1800 बजे

अग्निहोत्री

उप-मुख्यमंत्री मुकेश अग्निहोत्री ने कहा है कि हिमाचल की सांस्कृतिक धरोहरों के संरक्षण पर प्रदेश सरकार द्वारा लगभग 5 सौ 50 करोड़ रुपये व्यय किए जा रहे हैं। उन्होंने कहा कि प्रदेश की सांस्कृतिक पहचान को सुरक्षित रखने के उद्देश्य से सरकार द्वारा लगभग 50 करोड़ रुपये की राशि प्राचीन मंदिरों, किलों और पुरातात्विक महत्त्व के स्थलों के जीर्णोद्धार के लिए स्वीकृत की गई है। इसमें से राज्य के अधिगृहीत मंदिरों में विभिन्न विकासात्मक कार्यों के लिए 37 करोड़ रुपये का सहायता अनुदान प्रदान किया गया है। अग्निहोत्री ने कहा कि प्रसाद योजना के तहत माता श्री चिंतपूर्णी मंदिर के लिए 56 करोड़ 26 लाख रुपये स्वीकृत किए गए हैं।

रोहित ठाकुर

शिक्षा मंत्री रोहित ठाकुर ने कहा है कि शिमला जिले के जुब्बल-कोटखाई विधानसभा क्षेत्र में सड़क निर्माण कार्य पर लगभग 4 सौ करोड़ रुपये खर्च किये जा रहे हैं ताकि हर गाँव को सड़क सुविधा से जोड़ा जा सके। उन्होंने आज कोटखाई उपमण्डल के देवरी खनेटी में ऐतिहासिक रिहाली मेले में शिरकत की। इस अवसर पर रोहित ठाकुर ने कहा कि देवरी-खनेटी पंचायत में अलांवग-नक्सेटली-रेयोघाटी सड़क की प्रशासन द्वारा कल सफलतापूर्वक पासिंग की गई।

केशव चौहान

राज्य सरकार की नई जॉब ट्रेनी योजना को भाजपा ने युवाओं के साथ धोखा बताया है। आज शिमला में पत्रकारों से बातचीत में पार्टी के शिमला जिला अध्यक्ष केशव चौहान ने कहा कि ये योजना कांग्रेस सरकार का सुनियोजित षडयंत्र है जिससे वो बेरोजगार युवाओं को भ्रमित कर रही है। उन्होंने कहा कि इस योजना में स्थाई नौकरी की कोई गारंटी नहीं है।

जो हमारे युवा हैं वो अपने एग्जाम की तैयारियां कर रहे हैं। 2 वर्षों के लिए पहले वो एग्जाम देंगे फिर उसके बाद टेंपरेरी नौकरी करेंगे, 2 साल 2 साल बाद फिर से एग्जाम देंगे और उसके बाद भी यह गारंटी नहीं है कि उन्हें सरकारी नौकरी मिलनी है या नहीं मिलनी है। यह जो सरकार है जिस प्रकार 10 गारंटियों को लेकर सत्ता में आई थी। उसमें युवाओं को 5 लाख नौकरियां देना इनकी बहुत बड़ी प्राथमिकता थी। के 58 साल वाली की पक्की नौकरी देंगे, वो न देने के बदले ये अब ये अब जॉब ट्रेनी योजना जो नया ये योजना लाई है भारतीय जनता पार्टी इसका विरोध करती है।

एचआरटीसी

एचआरटीसी ड्राइवर कंडक्टर यूनियन ने 31 जुलाई तक उनकी वित्तीय देनदारियां न मिलने पर एक अगस्त से केवल 8 घंटे ड्यूटी देने का एलान किया है। आज शिमला में एक प्रेसवार्ता के दौरान यूनियन के राज्य अध्यक्ष मान सिंह ठाकुर ने कहा कि कर्मचारियों को ओवरटाइम की देय राशि और मेडिकल बिल भत्तों का भुगतान लम्बे समय से नहीं किया जा रहा है। उन्होंने कहा कि निगम कर्मचारियों को वेतन भी समय पर नहीं मिल रहा है। मान सिंह ठाकुर ने सरकार व निगम से उनकी लम्बित वित्तीय देनदारियों सहित वेतन

अबकी बार प्रबंधन और सरकार को चेता देना चाहते हैं कि आश्वासनों से काम नहीं चलेगा। अगर सरकार या प्रबंधन यह बोलती है हमारे पास पैसा नहीं है। एचआरटीसी के कर्मचारियों की सैलरी और पेंशन 21 को क्यों? मैं माननीय मुख्यमंत्री महोदय जी से भी यह रिक्वेस्ट करना चाहता हूं कि अगर सैलरी रोकनी है तो पूरे हिमाचल प्रदेश के कर्मचारियों की रोकें। उनको भी 25 को दें, हम भी लेने को तैयार हैं। सैलरी और पेंशन पहली को चाहिए, ओवर टाइम नाइट जो जितना हमारा जो 100 करोड़ लगा है, वो हमें चाहिए। मेडिकल रिवर्समेंट हमें चाहिए। हमें स्थाई हल चाहिए। सैलरी और पेंशन पहली को चाहिए। सिर्फ 8 घंटे वर्क टू रूल करेंगे और जहां हमारे 8 घंटे पूरे हो जाएंगे, हम वहीं बस खड़ी करेंगे। हम गाड़ियां रोकेंगे ना स्ट्राइक करेंगे। पहली तारीख को देने की मांग की है।

मौसम

प्रदेश के अधिकांश इलाकों में आज भी मॉनसून की वर्षा रुक-रुक कर जारी है जिससे जनजीवन अस्त-व्यस्त हो गया है। राज्य आपातकालीन परिचालन केंद्र के अनुसार प्रदेश में 3 नेशनल हाईवे और 4 सौ 32 सड़कें भूस्खलन से बंद पड़ी हैं। इसके अलावा 5 सौ 34 बिजली ट्रांसफार्मर और एक सौ 97 पेयजल योजनाएं भी ठप पड़ी हैं। इस मानसून सीजन में अब तक राज्य में 132 लोगों की मौत हो चुकी है, 2 सौ 23 लोग घायल और 34 लोग लापता हैं।
